

# ”اللہ کو پیارے ہو گئے“

کچھ تحریر : عبد السلام بن صلاح الدین مدنی

(میسان۔ طائف، سعودی عرب)

الحمد لله رب العالمين، و الصلاة و السلام على أشرف الأنبياء و المرسلين و بعد

بہت ساری ایسی تحریریں آپ کو مل جائیں گی (خاص کر تعزیتی تحاریر) جن میں عام طور پر دیکھا جاتا ہے کہ مقالہ نگاران بکثرت لکھتے ہیں کہ ”فلاں صاحب اللہ کو پیارے ہو گئے“، قطع نظر اس سے کہ اس کا کیا معنی ہے؟ اسلامی عقائد پر اس کا کیا اثر ہو گا یا ہوتا ہے؟ اس کے مدلولات کیا ہیں؟

سوال یہ پیدا ہوتا ہے کہ کیا شرعی نقطہ نگاہ سے ایسا لکھنا، کہنایا عقیدہ رکھنا جائز و درست ہے؟

کیا ہم کسی کے لئے اللہ کے پیارے ہونے کی گواہی دے سکتے ہیں؟

پھر یہ بھی سمجھنے کی چیز ہے کہ اللہ کے پیارے ہونے کا کیا مطلب ہوتا ہے؟

نیز اس پر بھی تاہل کرنے کی ضرورت ہے کہ اس جملہ کے شرعی مدلولات کیا ہیں؟

انہیں حقائق کا جائزہ لینے کے لئے یہ تحریر آپ حضرات کی خدمت میں پیش کرنے کی ایک طالب علمانہ کوشش کی جا رہی ہے اللہ کی ذات سے امید ہے کہ مدعا کو سمجھنے میں آسانی ہوگی۔ ان شاء اللہ۔

قارئین گرامی قدر! اسلامی عقائد کا یہ بھی ایک جز ہے کہ کسی شخصِ معین کے بارے میں ایسی گواہی دینا قطعی جائز نہیں ہے جس سے اس کے بخشے بخشائے ہونے اس کی مغفرت، نجات، یا اللہ کا پیارا ہونے کا اشارہ ملتا ہو یا اس کی صراحت و وضاحت ہو، کیوں کہ اگر کوئی نص وارد نہ ہوئی ہو تو کسی کو بھی یہ نہیں معلوم ہے کہ کون بخشا بخشایا ہے؟ کس کی مغفرت ہوئی؟ کس پر اللہ نے اپنا رحم و کرم فرمایا ہے؟ کون اللہ کا پیارا و دلارا اور حبیب ہے؟ (ہاں کسی کی بخشش و مغفرت، رحمت و کرم کی دعا کرنا دوسرا مسئلہ ہے اور یہ بالاتفاق جائز اور درست ہے، بلکہ محمود و مطلوب بھی ہے)

زیرِ بحث فقرہ (اللہ کو پیارے ہو گئے) سے صاف ظاہر ہوتا ہے کہ جس شخص کے بارے میں یہ کہا جاتا ہے کہ (وہ اللہ کو پیارے ہو گئے) اس کے بارے میں یہ گواہی دی جا رہی ہے کہ وہ اللہ کے حبیب ہیں، ان کی بخشش ہو گئی، ان کو نجات مل جائے گی، بلفظِ دیگر یہ کہہ سکتے ہیں کہ یہ گواہی دی جا رہی ہے کہ اللہ اس سے خوش ہو گیا، اللہ نے اس سے اپنی رضامندی ظاہر فرمائی، اور اس پر اپنی رحمت و برکت کی برکھا برسا دی۔

اب سوال یہ ہے کہ کیا واقعاً وہ اللہ کا پیارا تھا، کیا دنیا میں وہ ایسے اعمال انجام دیا کرتا تھا، جس کی بنیاد پر اسے یہ سرٹیفکیٹ دیا جاسکے اور اگر یہ مان لیا جائے کہ وہ نیک اعمال کیا کرتا تھا تو کیا اس کے اعمال کی قبولیت کی ضمانت دی جاسکتی ہے، کیا یہ ضروری ہے کہ اللہ نے اس کے اعمال قبول ہی کر لئے ہوں، نیز یہ بھی ایک چبھتا ہوا سوال ہے کہ اگر اعمالِ صالحہ، نیک اعمال، خیر و بر کے کاموں میں میں شریک تھا اور انجام دیا کرتا تھا تو کیا معین شخص کے لئے ایسی گواہی دی جاسکتی ہے

نصوص کتاب و سنت کا بنظرِ غائر مطالعہ کر جائیے، بہ تعین صرف (۴۱) صحابہ کے ہی نام مل سکیں گے، جن کے جنتی ہونے کی شہادت اسی دنیا میں نبی کریم ﷺ کی زبان فیضِ ترجمان سے دی گئی ہے (دیکھئے: الکواشف الحلیۃ عن معانی الواسطیۃ للشیخ عبد العزیز السلمان ص ۶۸۹-۶۹۴ نیز دیکھئے: حقوق الصحابة لشیخنا الشیخ صالح سندى ص ۳۴-۳۵) بقیہ جملہ صحابہ کرام کے لئے عمومی طور پر جنتی ہونے کی بشارت موجود ہے (دیکھئے: مجموع فتاویٰ ابن تیمیہ ۱۵۳۳ھ عقیدۃ السلف و اصحاب الحدیث للصابونی ص ۲۸۷) حالانکہ جملہ صحابہ کرام خیر و نیکی کے کاموں میں بڑھ چڑھ کر حصہ لیا کرتے تھے، خیر کے کاموں میں سبقت کی عظیم اور لازوال مثالیں انہوں نے قائم فرمائیں اور رہتی دنیا تک کے لئے مثال بن گئے، نیکی کا کوئی بھی ایسا باب نہیں، جس پر انہوں نے۔ معاذ اللہ۔ کوئی کوتاہی کی ہو

اللہ کو پیارے ہونے کا صاف مطلب ہے کہ وہ جنتی ہے، کیوں کہ جو اللہ کا پیارا ہوگا، اللہ اسے جنت میں ضرور داخل کرے گا

پھر سوال پیدا ہوتا ہے کہ کیا کسی شخصِ معین کے لئے جنت کی گواہی دی جا سکتی ہے؟

کیا کسی شخصِ معین کو جنتی قرار دیا جا سکتا ہے؟

کسی شخصِ معین کے لئے مغفرت و رحمت کی گواہی دی جا سکتی ہے؟

اہل سنت والجماعت کا صحابہ کے بارے میں یہ عقیدہ ہے کہ جن صحابہ کرام کو جنت کی بشارت دی گئی ہے، مثلاً: عشرہ مبشرہ جن میں حضرات خلفائے راشدین سب سے سرِ فہرست آتے ہیں (جن کی کل تعداد ۴۱ بنتی ہے، جیسا کہ اوپر گزرا، جن کے ذکر کا یہ مقام نہیں ہے) انہی کے لئے جنت کی گواہی دی جا سکتی ہے، بقیہ عام

صحابہ کے لئے عمومی جنت ملنے کی گواہی دی جائے گی (دیکھئے: الشرح و الإبانة علی اصول السنة و الديانة از : ابن بطہ : ص ۲۶۲-۲۶۴ عقیدۃ السلف و اصحاب الحدیث از : الصابونی : ۱: ۱۲۸ المعة الاعتقاد از ابن قدامہ : ۲۸: العقیدہ الواسطیہ مع شرح الشیخ خلیل ہراس ص ۱۶۹ قطف الثمر فی بیان عقیدۃ اہل النثر از صدیق حسن بھوپالی ص ۹۸) اور عمومی طور پر عام صحابہ کے لئے جنت کی گواہی بھی دی جائے گی جیسا کہ اللہ تعالیٰ نے فرمایا : ( وَكَلَّمَ وَعَدَ اللَّهُ الْحُسْنَى ) (الحمد: ۱۰) اور بھلائی کا وعدہ تو اللہ نے ان تمام سے کیا ہے۔ یہاں پر بلاشبہ (الحُسْنَى) سے مراد جنت ہے

اہل سنت و الجماعت کا متفقہ عقیدہ ہے کہ کسی کو بھی۔ اگر نص موجود نہیں ہے تو۔ جنت یا جہنم کا مستحق قرار نہیں دیا جاسکتا ہے

امام ابو عثمان صابونی فرماتے ہیں: “فَمَا الَّذِينَ شَهِدَ لَهُمْ رَسُولُ اللَّهِ ﷺ مِنْ إِصْحَابِ بَاعِيَانِهِمْ فَإِنَّ إِصْحَابَ الْحَدِيثِ يَشْهَدُونَ لَهُمْ بِذَلِكَ تَصَدِيقًا مِنْهُمْ لِرَسُولِ اللَّهِ ﷺ فِي مَا ذَكَرَهُ وَ وَعَدَهُ لَهُمْ فَإِنَّهُ ﷺ لَمْ يَشْهَدْ لَهُمْ بِذَلِكَ إِلَّا بَعْدَ أَنْ عَرَفَ ذَلِكَ وَ اللَّهُ يُطْلِعُ رَسُولَهُ عَلَى مَا شَاءَ مِنْ غَيْبِهِ” (عقیدۃ السلف و اصحاب الحدیث للصابونی ص ۲۸۷) رسول اللہ ﷺ نے بہ تعیین جن صحابہ کرام کے جنتی ہونے کی شہادت دی اہل حدیث رسول اللہ ﷺ کی ذکر کردہ باتوں اور وعدوں کی تصدیق کرتے ہوئے ان کے لئے جنتی ہونے کی گواہی دیتے ہیں کیوں کہ رسول اللہ ﷺ نے ان کے جنتی ہونے کے جاننے کے بعد ہی ان کے لئے گواہی دی ہے اور اللہ جن غیبی امور پر چاہتا ہے اپنے نبی ﷺ کو مطلع فرمادیتا ہے

مشہور محدث امام علی بن مدینی فرماتے ہیں : ولا یشد علی احد من اہل القبۃ بعمل  
عملہ بجمیۃ ولا نار ، نرجو للصالح ، ونخاف علی الطالح المذنب ، و نرجو لہ رحمۃ اللہ عز  
وجل . (شرح اصول اہل السنۃ ۱/ ۳۱۳)

ترجمہ : اہل قبلہ میں سے کسی کے عمل کی بنیاد پر کسی بھی شخص کے لئے جنت یا  
جہنم کی گواہی نہیں دی جائے گی ، نیکو کار کے لئے ہم پر امید ہوتے ہیں اور گنہگار  
کے لئے خوف بھی لگا رہتا ہے ، مگر اس کے لئے رحمتِ الہی کے امید وار (ضرور)  
ہوتے ہیں

نیز امام احمد بن حنبل - رحمہ اللہ - نے فرمایا : (ولا نشد علی احد من اہل القبۃ بعمل  
یعملہ بجمیۃ ولا نار ، نرجو للصالح ونخاف علیہ ، ونخاف علی المسیء المذنب ، و نرجو لہ  
رحمۃ اللہ) (اصول السنۃ ص ۲۲) ترجمہ : اہل قبلہ (مسلمانوں) میں سے کسی شخص کے  
عمل کی بنیاد پر جنت یا جہنم کی گواہی ہم نہیں دے سکتے ، نیک آدمی کے لئے پر امید  
رہتے ہیں ، مگر ڈر بھی رہتا ہے ، گنہگار پر ڈر بھی رہتا ہے ، اور اس کے لئے رحمتِ  
الہی کے امیدوار رہتے ہیں

نیز ابو بکر اسماعیلی فرماتے ہیں : “ولا یقطعون علی احد من اہل الملتۃ انہ من اہل الجنۃ  
او من اہل النار؛ لأن علم ذلک یغیب عنہم ، لا یدرون علی ماذا الموت ، اعلی الاسلام ، ام  
علی الکفر؟ ولكن یقولون : ان من مات علی الاسلام مجتنباً للکبائر والاثام ، فهو من  
اہل الجنۃ ، لقولہ تعالیٰ : ﴿اِنَّ الَّذِینَ آمَنُوا وَعَمِلُوا الصَّالِحَاتِ﴾ [البیہ : ۷] ولم یدکر عنہم  
ذنباً ﴿وَاُولَئِکَ هُمْ خَیْرُ الْبَرِیَّةِ﴾ - جَزَاؤُهُمْ عِنْدَ رَبِّهِمْ جَنَّاتُ عَدْنٍ ﴿[البیہ : ۷ - ۸] ومن  
شہد لہ النبی صلی اللہ علیہ وسلم بعینہ و صح لہ ذلک عنہ ، فانہم یشدون لہ بذلک ، اتباعاً  
لرسول اللہ صلی اللہ علیہ وسلم وتصدیقاً لقولہ “ (اعتقاد ائمۃ الحدیث ص ۶۸) ترجمہ :

اہل اسلام میں سے کسی کے لئے بھی جنت یا جہنم کی قطعی گواہی ہم نہیں دے سکتے ہیں کیوں کہ اس کا تعلق غیبی امور سے ہے کیوں کہ ہمیں نہیں معلوم کہ اسلام پر موت ہوئی ہے یا کفر پر؟ ہاں اتنا تو ضرور کہتے ہیں کہ جس کی موت گناہوں غلطیوں اور برائیوں سے بچتے ہوئے اسلام پر ہوئی ہو وہ جنتی ہوگا کیوں کہ اللہ تعالیٰ نے فرمایا ((ترجمہ آیت: بیشک جن لوگوں نے ایمان لایا اور عمل صالح کیا)) اور کسی بھی گناہ کا ذکر نہیں فرمایا ہے ((ترجمہ آیت: یہ لوگ بہترین خلاق ہیں ان کا بدلہ ان کے رب کے پاس ہمیشگی والی جنتیں ہیں)) اور جن لوگوں کے لئے نبی ﷺ نے بعینہ شہادت دی ہے تو نبی کریم ﷺ کی پیروی اور آپ ﷺ کی تصدیق کرتے ہوئے ان کے لئے شہادت دی جائے گی بشرطیکہ آپ سے صحیح طور پر ثابت ہو (یعنی صحیح سندوں سے ثابت ہو)

مفتی اعظم مملکت سعودی عرب ساحتہ الشیخ عبد العزیز بن باز۔ رحمہ اللہ۔ فرماتے ہیں:

(لا تجوز الشهادة لمعين بجية إو نار إو نحو ذلك، إلا لمن شهد الله له بذلك في كتابه الكريم إو شهد له رسولہ عليه الصلاة والسلام، وهذا هو الذي ذكره إهل العلم من إهل السنة، فمن شهد الله له في كتابه العزيز بالنار كآبي لهب وزوجته، وهكذا من شهد له الرسول صلى الله عليه وسلم بالجنته كآبي بكر الصديق وعمر بن الخطاب وعثمان وعلي وبقية العشرة رضى الله عنهم، وغيرهم ممن شهد له الرسول عليه الصلاة والسلام بالجنته؛ كعبد الله بن سلام وعكاشة بن محصن رضى الله عنهما، إو بالنار كعمه إبي طالب وعمرو بن لہ الخزاعي وغيرهما ممن شهد له الرسول صلى الله عليه وسلم بالنار - نعوذ بالله من ذلك - نشد له بذلك. إاما من لم يشد له الله سبحانه ولا رسولہ بجية ولا نار فإننا لا نشد له بذلك على التعيين، وهكذا لا

نشد لأحد معين بمغفرة إو رحمة إلا بنص من كتاب الله وسنة رسولہ صلى الله عليه وسلم، ولكن إهل السنة يرجون للمحسن، ويخافون على المسيء، ويشدون لأهل الإيماں عموما بالجنته

‘ولكفار عموما بالنار‘ كما اوضح ذلك سبحانه في كتابه المبين‘ قال تعالى : ﴿وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا﴾ الآية‘ من سورة التوبة‘ وقال تعالى فيها ايضا: ﴿وَعَدَ اللَّهُ الْمُتَّقِينَ وَالْمُتَّقَاتِ وَالْكُفَّارَ نَارَ جَهَنَّمَ خَالِدِينَ فِيهَا﴾ الآية‘ (مجموع فتاوى ابن باز ۳۶۵/۵)

ترجمہ : کسی بھی فردِ معین کے لئے جنت یا جہنم وغیرہ کی گواہی دینا جائز نہیں ہاں جس کے بارے میں قرآن میں یا رسول اللہ ﷺ کی زبان سے شہادت ثابت ہے اسے ہم بھی ثابت مانتے ہیں یہی علمائے اہل سنت و الجماعت نے ذکر فرمایا ہے چنانچہ جس کے بارے میں قرآن نے جہنمی ہونے کی گواہی دی ہے جیسے : ابو لہب اور اس کی بیوی (ان کے جہنمی ہونے کی گواہی دیتے ہیں) اسی طرح جن کے بارے میں رسول اللہ ﷺ نے جنتی ہونے کی گواہی ثبت فرمائی ہے جیسے : ابو بکر ، عمر ، عثمان ، علی (رضی اللہ عنہم) ، بقیہ عشرہ مبشرہ (جن کے جنتی ہونے کی گواہی دنیا ہی میں دی گئی ہے) (ان کے لئے جنتی ہونے کی شہادت دیتے ہیں اور یہی عقیدہ رکھتے ہیں) اسی طرح سے وہ دیگر بعض صحابہ کرام جن کے جنتی ہونے کی گواہی رسول گرامی ﷺ نے دی ہے جیسے عبد اللہ بن سلام ، عکاشہ بن محسن (رضی اللہ عنہما) یا جن کے بارے میں جہنمی ہونے کی گواہی دی ہے جیسے : آپ کے چچا ابو طالب اور عمرو بن لُحِ خزاعی وغیرہ جن کے بارے میں رسول اللہ ﷺ نے جہنمی ہونے کی گواہی دی ہے ہم بھی اس کی گواہی دیتے ہیں۔

جہاں تک بات رہی ان لوگوں کی جن کے بارے میں نہ اللہ نے نہ رسول اللہ ﷺ نے جنتی یا جہنمی ہونے کی گواہی دی ہے بالتعین ہم گواہی نہیں دے سکتے ہیں اسی طرح کسی بھی فردِ معین کے لئے مغفرت یا رحمت کی گواہی نہیں دے سکتے ہیں الا یہ کہ قرآن و حدیث کی نص سے اگر ثابت ہو تو (ہم گواہی دیں گے) ہاں اہل

السنة و الجماعة نیکوکاروں کے لئے پر امید ہوتے ہیں اور گنہگاروں کے لئے خطرہ محسوس کرتے ہیں اہل ایمان کے لئے عمومی طور پر جنت کی گواہی دیتے ہیں اور کافروں کے لئے جہنمی ہونے کی جیسا کہ اللہ تعالیٰ نے اسے واضح فرمادیا ہے (ترجمہ آیت: اللہ تعالیٰ نے مومنوں کے لئے جنت تیار کر رکھا ہے جن کے نیچے نہریں جاری ہوں گی) (سورہ التوبہ) نیز اللہ تعالیٰ نے فرمایا: (ترجمہ آیت: اللہ نے منافق مرد اور منافق عورتوں کے لئے جہنم کا وعدہ فرمایا ہے جس میں وہ ہمیشہ رہیں گے یہی ان کے لئے کافی ہے)

اسی طرح سعودی عرب کی دائمی فتویٰ کمیٹی نے اپنے ایک سوال کے جواب میں یوں عرض کیا: (مذہب اہل السنة: إنه لا يحكم على معين بأنه من أهل النار أو من أهل الجنة، إلا من شهد له رسول الله صلى الله عليه وسلم، ولكننا نرجو للمحسن ونخاف على المسيء) (فتاویٰ اللجنة الدائمة للبحوث العلمیة والإفتاء فتویٰ نمبر: ۱۸۱۵۲)

ترجمہ: "اہل السنة و الجماعة کا عقیدہ (مذہب) یہ ہے کہ کسی بھی فردِ معین کے بارے میں جنتی یا جہنمی ہونے کا حکم نہیں لگایا جاسکتا ہے، إلا یہ کہ رسول اللہ ﷺ نے جن کی گواہی دی ہو وہاں یہ ضرور ہے کہ جو لوگ اچھا کام کرتے ہیں ان کے تعلق سے امید کرتے ہیں (کہ جنت میں ضرور جائیں گے) اور برا کام کرنے والے کے بارے میں ڈرتے ہیں" (فتاویٰ اللجنة الدائمة للبحوث العلمیة والإفتاء فتویٰ نمبر: ۱۸۱۵۲)

مذکورہ ان نقولات سے بالکل صاف اور واضح ہو جاتا ہے کہ کسی فردِ معین کے لئے جنت یا جہنم کی گواہی نہیں دی جاسکتی ہے عمومی طور پر تو ہر مومن کے لئے جنت کی گواہی دی جاسکتی ہے کیوں کہ فحوائے قرآن یہی ہے



پھر کسی کے لئے کیوں کر یہ کہا جاسکتا ہے کہ وہ اللہ کو پیارے ہو گئے، کیا ہمیں معلوم ہے کہ وہ اللہ کے پیارے ہیں یا نہیں ہیں ؟

حسنِ ظنِ بلاشبہ رکھا جاسکتا ہے، لیکن اس طرح کی شہادت تو قطعی نہیں دی جاسکتی ہے

اب کوئی شخص یہ کہہ سکتا ہے کہ یہ تعبیر اردو ادب کی ہے، اور کہنے والا درحقیقت مراد یہ لیتا ہے کہ اس کا انتقال ہو گیا، یا اس کی وفات ہو گئی

سو اس سلسلہ میں جواباً عرض ہے کہ شریعت میں الفاظ کی قید و بند بھی ہے ایسے الفاظ، تعبیرات، جملے، یا فقرے جن سے عقیدے پر ضرب پڑتی ہو، یا کوئی ایسا شبہ ہو جس سے غلط معنی نکلے تو اس کا ترک کرنا ہی اولیٰ و افضل ہے، اسے سمجھنے کے لئے درج ذیل امور پر غور فرمائیں :-

○ عہدِ نبوت میں ایسی کئی مثالیں ملتی ہیں جن میں الفاظ کی بنیاد پر ٹوکا گیا، تعبیروں کی بنیاد پر سرزنش کی گئی، بلکہ بعض تعبیریں بھی سکھائی گئیں، یہ حدیث ملاحظہ فرمائیں :

إِنَّ يَهُودِيًّا أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ: إِنَّمَا تَشْرِكُونَ، تَقُولُونَ مَا شَاءَ اللَّهُ وَشِئْتُمْ، وَتَقُولُونَ وَاللَّعْبَةِ فَاَمَرَهُمُ النَّبِيُّ صَلَّى اللَّهُ عَلَيْهِ وَسَلَّمَ إِذَا إِرَادُوا أَنْ يَخْلِفُوا أَنْ يَقُولُوا وَرَبِّ الْعَبَةِ وَإِنْ يَقُولُوا مَا شَاءَ اللَّهُ ثُمَّ شِئْتُمْ (نسائی (۳۷۷۳)، وصححه الألبانی فی «صحیح النسائی».)

ترجمہ: ایک یہودی نبی کریم ﷺ کی خدمت عالیہ میں آیا اور عرض کیا کہ آپ لوگ تو شرک کرتے ہیں آپ کہتے ہیں: جو اللہ چاہے اور آپ چاہیں اور آپ لوگ (قسم کھاتے وقت) کعبہ کی قسم بھی کھاتے ہیں، چنانچہ آپ ﷺ نے فرمایا: جب قسم کھائیں تو رب کعبہ کی قسم کھائیں اور ((جو اللہ چاہے پھر آپ چاہیں)) کہا کریں

اس حدیث پر آپ غور فرمائیں کہ نبی کریم ﷺ نے یہودی کے اعتراض کو نہ صرف یہ کہ قبول فرمایا، اور اسے درست ٹھہرایا بلکہ یہاں تک فرمایا کہ یہ نہ کہہ کر اس کے بدلے ان الفاظ کا استعمال کریں، (یعنی جو اللہ چاہے پھر آپ چاہیں کہا کریں) جن سے معلوم ہوتا ہے کہ شریعتِ مطہرہ میں الفاظ کے انتخاب کا مسئلہ انتہائی حساس ہے، جو قابلِ اعتنا ہے

○ ایک اور حدیث میں کچھ یوں آیا ہے: (إِنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَسَلَّمَ مَا شَاءَ اللَّهُ وَشِئْتُ، فَقَالَ: «إِجْعَلْتَنِي لِلَّهِ نِدًّا؟ بَلْ! مَا شَاءَ اللَّهُ وَحْدَهُ»)(مسند احمد برقم: ۱۸۳۹ نسائی: فی عمل الیوم و اللیلۃ برقم: ۹۸۸ صحیح الادب المفرد برقم: ۶۰۱) ترجمہ: ایک شخص نبی کریم ﷺ کی خدمت میں آیا اور فرمایا: جو اللہ چاہے اور آپ چاہیں، چنانچہ آپ ﷺ نے فرمایا: کیا تو نے مجھے اللہ کا شریک ٹھہرایا، (یہ نہ کہو بلکہ (یہ کہو) صرف اللہ نے جو چاہا

○ غور فرمائیں کہ نبی کریم ﷺ نے کس قدر جھڑکاؤ ڈانٹ پلائی، اور توحید کی کتنی واضح تعلیم دی

○ آپ مندرجہ بالا حدیثِ نبوی پر انتہائی سنجیدگی کے ساتھ غور فرمائیں، فنی لغوی طور پر کوئی غلطی نظر نہیں آئے گی، عربی قواعد (گرامر) کے اعتبار سے بھی کوئی خرابی نہیں ہے، مگر چونکہ خالق و مخلوق کے درمیان کوئی فرق نہیں کیا گیا تھا، بلکہ دونوں کو اس مشیت میں شریک کر لیا گیا تھا، اور عقیدہ کی بہت بڑی غلطی ہے، اس لئے عقدی طور پر خرابی موجود ہونے کی وجہ سے آپ ﷺ نے ٹوکا، اور فرمایا کہ ایسا نہیں بلکہ یوں کہو، تاکہ اللہ تعالیٰ کی مشیت کے ساتھ کسی کی مشیت کی شراکت نہ لازم آئے، چنانچہ ایک دوسری حدیث میں آپ ﷺ نے یوں فرمایا (لا

تَقُولُوا مَا شَاءَ اللّٰهُ وَشَاءَ فُلَانٌ ، وَلَكِنْ قُولُوا مَا شَاءَ اللّٰهُ ثُمَّ شَاءَ فُلَانٌ (سنن ابو داؤد برقم: ۴۹۸۰، مسند احمد برقم: ۲۳۳۱۳، سنن نسائی برقم: ۲۱۶، امام نووی نے الاذکار (۴۴۴) میں علامہ البانی نے صحیح ابو داؤد (۴۹۸۰) میں اسے صحیح قرار دیا ہے) جس سے صاف طور پر معلوم ہوتا ہے کہ تعبیریں کبھی شرعی طور پر غلط ہو سکتی ہیں اور ہوتی ہیں جن کی وجہ سے بندہ مومن کے ایمان کے خطرہ میں پڑنے کا کبھی کبھار خدشہ رہتا ہے، کبھی ان تعبیرات سے انسان شرک میں واقع ہو جاتا ہے جیسا کہ اوپر مذکور احادیث میں آپ نے ملاحظہ فرمایا کہ یہودی نے اعتراض کیا کہ آپ لوگ تو ایسا اور ایسا کہہ کر شرک کرتے ہیں تو آپ ﷺ نے اسے برقرار رکھا اور اس کے بدلے دوسرے متبادل الفاظ اور تعبیریں سکھلائیں لہذا ایسی تعبیروں سے اجتناب از بس ضروری ہے

(ایک وضاحت: توحید باری تعالیٰ کی حفاظت و صیانت کا تقاضا تو یہی ہے کہ کسی بھی کام کے ہونے میں کسی بھی شخص کی مشیت کا عمل دخل نہیں ہے اور نہ ہی اللہ کی مشیت میں کوئی شریک و سہیم ہے، لیکن اگر از حد ضروری ہو اور کوئی ایسا عمل ہو جس میں اللہ کے بعد کوئی دوسرا بھی کر سکتا ہو یا کسی دوسرے نے کیا ہو تو سب سے پہلے اللہ کی مشیت اور لفظ ((پھر)) سے دوسرے کی مشیت کو شامل کیا جائے جیسے یوں کہا جائے: اللہ نے چاہا پھر فلاں نے چاہا تو یہ کام ہوگا وغیرہ جیسا کہ بنی اسرائیل کے ان تین اشخاص (ناہینا، کوڑھی اور گنجا) کے واقعہ سے بھی مترشح ہوتا ہے جنہوں نے کہا تھا: (.... فَلَا بَلَاغَ لِيَ الْيَوْمِ إِلَّا بِاللّٰهِ، ثُمَّ بَكَ.....) (آج اللہ کی ذات پھر تمہاری ذات کی مدد کی بنیاد پر ہی میں اپنی منزل تک پہنچ سکتا ہوں) (پوری حدیث کے لئے دیکھئے: بخاری برقم: ۳۲۷۷، مسلم برقم: ۲۹۶۴، من حدیث ابی ہریرۃ۔ رضی اللہ عنہ۔) اس حدیث پر تاہل فرمائیں کہ انہوں نے لفظ (پھر) کا

استعمال کر کے خالق اور مخلوق کے درمیان تفریق فرمایا جس سے یہ مسئلہ کشید کیا جا سکتا ہے کہ کسی مخلوق کو خالق (اللہ) کے ساتھ تو قطعی شریک نہیں کیا جا سکتا ہے اگر کہنا ہی ہو تو لفظ ”پھر“ کا استعمال ضروری ہے ورنہ خالق و مخلوق کے درمیان برابری لازم آئے گی جو قطعی درست و جائز نہیں ہے

○ نیز اللہ تعالیٰ کے فرمانِ عالی (مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ) (ق: ۱۸) پر بھی غور فرمائیں جس سے معلوم ہوتا ہے کہ ایک مسلمان کو چاہئے کہ اپنے کلمات الفاظ کے انتخاب اور عبارات کے استعمال میں مکمل احتیاط برتے اور شیطان کے مزین کردہ تلبیسات سے احتراز کرے اور جو چاہے بولنے کہنے اور لکھنے سے بچنے کی کوشش کرے گو کہ اس کی نیت درست ہی کیوں نہ ہو شیخ محمد بن صالح العثیمین رحمہ اللہ سے پوچھا گیا کہ بعض لوگ کہتے ہیں کہ اگر دل سلیم ہو تو الفاظ کی تصحیح کوئی اہم نہیں ہے تو شیخ نے فرمایا: (إِذَا إِرَادَ تَصْحِيحَ الْأَفْظَانِ تَرَكَ الْأَفْظَانِ الَّتِي تَدُلُّ عَلَى الْكُفْرِ وَالشِّرْكِ فَكَلَامُهُ غَيْرُ صَحِيحٍ، بَلْ تَصْحِيحُهَا مُهِمٌّ، وَلَا يُمْكِنُ إِنْ نَقُولُ لِلْبَّاسَانِ: يُطْلَقُ لِسَانُكَ فِي قَوْلِ كُلِّ شَيْءٍ مَا دَامَتْ الْبَيِّنَةُ صَحِيحَةً، بَلْ نَقُولُ: الْكَلِمَاتُ مُقَيَّدَةٌ بِمَا جَاءَتْ بِهِ الشَّرِيعَةُ الْإِسْلَامِيَّةُ) (دیکھئے: مجموع فتاویٰ شیخ محمد بن عثیمین ۶۷۳)

اگر الفاظ کی تصحیح سے اس کی مراد یہ ہے کہ وہ الفاظ چھوڑ دئے جائیں جو کفر و شرک پر دلالت کرتے ہوں تو اس کی بات درست نہیں ہے بلکہ الفاظ کی تصحیح انتہائی اہم ہے اور یہ ہو نہیں سکتا ہے کہ ہم کسی سے یہ کہیں کہ نیت درست ہے تو جو چاہیں کہیں بلکہ ہم کہیں گے کہ کلمات کو شریعت اسلامیہ کے موافق کرنا چاہئے اور اسی اعتبار سے اس کا استعمال کرنا چاہئے۔

لہذا ہر مسلمان کے لئے ضروری ہے کہ الفاظ کے انتخاب میں پوری رعایت برتے اور یہ بھی ضروری ہے کہ بہترین الفاظ کا انتخاب کرے اور ایسے الفاظ سے قطعی بچنا چاہئے جو موجب وہم یا ممنوع ہوں

شیخ بکر ابو زید۔ رحمہ اللہ۔ فرماتے ہیں: اسی لئے علماء نے ان تمام الفاظ کا استعمال حرام قرار دیا ہے جو حرام، مکروہ یا فضول کلام (بکواس) کے قبیل سے ہوں) (دیکھئے: معجم المناہی اللفظیۃ: ص ۳۴)

علمائے عرب بالخصوص مملکتِ سعودی عرب کی دائمی کمیٹی برائے افتاء سے مختلف مواقع پر پوچھے گئے سوالات کے جوابات میں یہ جواب دیا ہے کہ اس طرح کی تعبیریں استعمال نہیں کی جانی چاہئیں، کبھی فرمایا: اس طرح کی عبارتوں سے شرک کی بو آتی ہے، ان سے اجتناب کرنا ہی بہتر ہے وغیرہ وغیرہ

تفصیل کے لئے درج ذیل لنک ملاحظہ فرما سکتے ہیں

(<https://www.alukah.net/aweys/11622/124559>)

گزشتہ تمام باتوں کا خلاصہ یہ ہے کہ اللہ کو پیارے ہو گئے جیسے الفاظ سے بچنا چاہئے، خاص کر ایسے میں کہ اس کے متبادل ڈھیر سارے الفاظ تراکیب، جملے، اور تعبیریں موجود و مستعمل ہیں

رب کریم ہمیں صحیح کلمات و عبارات کے استعمال کی توفیق بخشے، شرکیہ، کفریہ اور بدعیہ جملوں سے بچائے آمین یا رب العالمین